



ОПШТИНА СТРУМИЦА

Врз основа на член 50 и член 63 од Законот за локална самоуправа („Службен весник на Република Северна Македонија“ бр.5/02) и член 39 од Статутот на Општина Струмица („Службен гласник на Општина Струмица“, бр 4/03, 2/06, 15/07, 2/10, 21/10, 1/15, 8/18, 16/19 и 29/19), како и потребата за реализација на поединечна активност од Програмата за активностите на Општина Струмица во областа на образованието за 2025 година („Службен гласник на Општина Струмица“ бр.17.2024), Градоначалникот на општина Струмица објавува

ЈАВЕН ПОВИК

за

времен ангажман на евидентирани невработени лица за вклучување во

Проект „Лични асистенти на ученици со попреченост вклучени во редовен образовен процес во средно и основно образование“

Се повикуваат сите евидентирани невработени лица кои се заинтересирани да се вклучат во Проектот „Лични асистенти на ученици со попреченост вклучени во редовен образовен процес во средно и основно образование“, за работно ангажирање како лични асистенти на ученици со попреченост кои се вклучени во образовниот процес во средните и основните училишта на територија на Општина Струмица во учебната 2025/2026 година.

Евидентираните невработени лица кои ќе бидат вклучени во Проектот „Лични асистенти на ученици со попреченост вклучени во редовен образовен процес“ ќе бидат работно ангажирани со скратено работно време со 20 (дваесет) работни часови неделно, во период од 9 (девет) месеци, почнувајќи од 01 септември 2025 година до крајот на учебната 2025/2026 година.

За кандидатите кои ќе бидат избрани и вклучени во Проектот „Лични асистенти на ученици со попреченост вклучени во редовен образовен процес“ се предвидува паричен надоместок во висина од 13.750,00 денари бруто износ, со вклучен данок на личен доход и осигурување за инвалидност и телесно оштетување причинето со повреда на работа и професионална болест.

Евидентираните невработени лица кои ќе се пријават за учество во Проектот „Лични асистенти на ученици со попреченост вклучени во редовен образовен процес“, треба да припаѓаат на една од следните целни групи невработени лица:

- долгорочно невработени лица (над 12 месеци во евиденција, со предност на невработени лица над 5 години);
- млади лица до 29 години;
- лица постари од 50 години;
- самохрани родители;

- родители на деца со попреченост;
- жртви на семејно насилство

Работните позиции кои се опфатени со овој оглас се однесуваат на ангажирање на 20 (дваесет) лични асистенти на ученици со попреченост вклучени во редовен образовен процес.

Личните асистенти на ученици со попреченост вклучени во редовно образование потребно е да ги извршува следните работни задачи:

- Пружење помош и поддршка на учениците и нивна придружба за време на наставниот процес и олеснување во надминување на физички пречки за време на наставата;
- Пречекување на учениците со попреченост и спроведување до нивните училиници или кабинети каде ја следат наставата;
- Пружење помош и поддршка на учениците со попреченост во извршување на нивните основни потреби (храна, тоалет и сл.);
- Пружење помош и поддршка на учениците со попреченост кога имаат слободни часови да работат на нивните домашни задачи и наставни активности;
- Помош и поддршка на родителите преку соработка со истите;
- Соработка со заедницата;
- Соработка со стручните соработници и инклузивен тим на ученикот

На јавниот повик може да се пријават лица со минимум завршено средно образование од било која област, а кои се евидентирани во базата на податоци на Агенцијата за вработување на Република Северна Македонија. Предност ќе имаат кандидатите кои имаат претходно искуство во работа како лични асистенти во претходните циклуси на проектот и поседуваат сертификат за работа со лица со попреченост.

Избраните лични асистенти кои ги задоволуваат критериумите дефинирани во Јавниот повик ќе бидат ангажирани во следните основни училишта во општина Струмица:

4 (четири) лични асистенти во ООУ “Сандо Масев” Струмица, 4 (четири) лични асистенти во ООУ “Маршал Тито” Струмица, 4 (четири) лични асистенти во ООУ “Видое Подгорец” Струмица, 2 (два) лични асистенти во ООУ “Никола Вапцаров” Струмица, 2 (два) лични асистенти во ООУ “Даме Груев” с.Куклиш Струмица, 1 (еден) личен асистент во СОУ “Јане Сандански” Струмица, 1 (еден) личен асистент во ДСУ – РЦСОО “Никола Карев” Струмица и 2 (два) лични асистенти во СОУУД “Димитар Влахов” Струмица.

Заинтересираните невработени лица, пријавите за учество во Проектот „Лични асистенти на ученици со попреченост вклучени во редовен образовен процес во средно и основно образование“ можат да ги поднесат во Архивата на Општина Струмица.

Потребни документи кои треба да бидат доставени се:

- Пријава за учество во проект „Лични асистенти на ученици со попреченост вклучени во редовен образовен процес во средно или основно образование“;
- Потврда од Агенцијата за вработување дека кандидатот е невработено лице евидентирано во Агенцијата;
- Доказ за завршено средно образование (копија).

Јавниот повик ќе трае почнувајќи од 08.08.2025 заклучно со 22.08.2025 година.

За да бидат прифатени барањата мора целокупната документација да се достави исклучиво по препорачана пошта или лично, во запечатен плик на кој е назначено дека е за јавниот повик, во работни денови (понеделник до петок), помеѓу 08:00 и 16:00 часот, од денот на објавување на Јавниот повик.

На предната страна на пликот во горниот лев агол да стои: „Не отварај“, а во долниот десен агол да стои: Општина Струмица, Ул. „Сандо Масев“ бр. 1 и под истата насоката „За Јавен повик за времен ангажман на евидентирани невработени лица за вклучување во Проект „Лични асистенти на ученици со попреченост вклучени во редовен образовен процес во средно и основно образование“

Доставените пријави ќе бидат разгледани од страна на именуванa со Решение од Градоначалник, Комисија за следење на проектот составена од претставници од општината. Поконкретните услови, права и обврски ќе бидат уредени со склучување на Договор помеѓу Општина Струмица и избраните кандидати.

ГРАДОНАЧАЛНИК НА
ОПШТИНА СТРУМИЦА
КОСТАДИН КОСТАДИНОВ

